



नेपाल सरकार राष्ट्रिय भूमि आयोग

पत्र संख्या:- ०७८/७९

चलानी नं.- २४०



ताहाचल, काठमाडौं

मिति: २०७८।१०।०७

श्री अध्यक्षज्यू,

राष्ट्रिय भूमि आयोग जिल्ला समिति, सबै ।

विषय: जानकारी गराइएको ।

प्रस्तुत विषयमा राष्ट्रिय भूमि आयोग गठन आदेश, २०७८ (पहिलो संशोधन समेत) बमोजिम देहाय अनुसारको व्यवस्था भएकोले सोही मुताविक काम कारबाही नियमित गर्नुहुन अनुरोध छ ।

१. राष्ट्रिय भूमि आयोग गठन आदेश, २०७८ (पहिलो संशोधन समेत) को दफा ८ (१) बमोजिम जिल्ला समितिहरूको गठन प्रक्रिया निम्नानुसार छ ।

- (क) नेपाल सरकारले नियुक्त गरेको व्यक्ति -अध्यक्ष
- (ख) जिल्ला समन्वय अधिकारी -सदस्य
- (ग) प्रमुख, जिल्ला भूमिसुधार तथा मालपोत कार्यालय -सदस्य
- (घ) अधिकृत प्रतिनिधि सम्बन्धित डिभिजन वन कार्यालय -सदस्य
- (ङ) अधिकृत प्रतिनिधि, सम्बन्धित जिल्ला प्रशासन कार्यालय -सदस्य
- (च) नेपाल सरकारले नियुक्त गरेको एक जना विज्ञ सदस्य समेत तीन जना -सदस्य
- (छ) प्रमुख जिल्ला सदरमुकाम स्थित नापी कार्यालय - सदस्य सचिव

२. राष्ट्रिय भूमि आयोग गठन आदेश, २०७८ (पहिलो संशोधन समेत) को दफा ८ (२) मा उपदफा (१) को खण्ड (च) बमोजिमको सदस्य मध्ये कम्तीमा एक जना महिला हुनु पर्ने व्यवस्था छ ।

३. राष्ट्रिय भूमि आयोग गठन आदेश, २०७८ को दफा २४ को उपदफा (३) बमोजिम “जिल्ला समितिको लागि आवश्यक पर्ने कर्मचारी प्रमुख जिल्ला अधिकारीले जिल्लास्थित कार्यालयबाट काजमा खटाउनु पर्नेछ” भन्ने कानूनी व्यवस्था अनुसार जिल्ला समिति गठन भएका जिल्लाहरूको हकमा कर्मचारी व्यवस्थापनको लागि दरबन्दी रहेको कार्यालयबाट नै नियमित रूपमा पाउने तलब भत्ता तथा सुविधा भुक्तानी हुने गरी आयोगबाट संलग्न बमोजिमको दरबन्दी तेरिज निर्धारण गरिएको छ ।


४. राष्ट्रिय भूमि आयोग गठन आदेश, २०७८ (पहिलो संशोधन समेत) को दफा ८ (६) बमोजिम जिल्ला समितिको सचिवालय सम्बन्धित जिल्लाको जिल्ला समन्वय समितिको कार्यालयमा रहने कानूनी व्यवस्था छ ।

५. राष्ट्रिय भूमि आयोग गठन आदेश, २०७८ (पहिलो संशोधन समेत) को दफा २८ को उपदफा (१) भूमि सम्बन्धी समस्या समाधान आयोग गठन आदेश, २०७६ खारेज गरिएको छ र उपदफा (२) मा “उपदफा (१) बमोजिम उल्लेखित आदेश बमोजिम भए गरेका काम कारबाही यसै आदेश बमोजिम भए गरेको मानिनेछ” भन्ने कानूनी व्यवस्था छ ।

पत्रसाथ: राष्ट्रिय भूमि आयोग गठन आदेश, २०७८ (पहिलो संशोधन समेत) को राजपत्रमा प्रकाशित सूचना र आयोगबाट स्वीकृत दरबन्दी तेरिज संलग्न छ ।

बोधार्थ: श्री जिल्ला प्रशासन कार्यालय सबै ।

श्री जिल्ला सदरमुकाम स्थित नापी कार्यालय सबै ।


(अमिर प्रसाद न्यौपाने)

सदस्य सचिव